

# కామ్రేడ్ భీమవరపు గురవారెడ్డి స్మారక స్థాపావిష్కరణ, ప్రథమ వర్ధంతి సభ



కామ్రేడ్ గురవారెడ్డి స్థాపావిష్కరణ, ఆవిష్కరించిన కామ్రేడ్ రూపి; వర్ధంతిసభలో ప్రసంగిస్తున్న డా॥ పి. జస్వంతరావు, వేదికపై ఇతర వక్తలు; వర్ధంతిసభకు హాజరైన ప్రజానీకం, బంధుమిత్రులు; (వృత్తంలో) కా॥ కె. కోటయ్య

**ప్రొద్దుటూరు, 3-11-17 :**

తరిమెల నాగిరెడ్డి మెమోరియల్ బ్రస్ట్ కోశాధికారి, రాష్ట్ర సర్పంచుల సంఘ ఉద్యమ నిర్మాణ నాయకుడు అమరుడు కామ్రేడ్ భీమవరపు గురవారెడ్డి స్మారక స్థాపావిష్కరణ, ప్రథమ వర్ధంతిసభ-కా॥ గురవారెడ్డి స్థాపనిర్మాణకమిటీ, తరిమెల నాగిరెడ్డి మెమోరియల్ బ్రస్ట్ అధ్యక్షులలో కృష్ణాజిల్లా, కంకిపాడు మండలం, ప్రొద్దుటూరు గ్రామంలో జరిగింది.

కార్యక్రమానికి ముందుగా కా॥ గురవారెడ్డి నిలువెత్తు చిత్రపటాన్ని అలంకరించిన ఎద్దబండిపై ఉంచి జోహార్లు తెలుపుతూ గ్రామంలో అన్ని ప్రధాన వీధులగుండా వందలాదిమందితో ప్రదర్శన జరిగింది. అనంతరం **రైతుకూలీసంఘం(ఆం.ప్ర.) జిల్లా కార్యదర్శి కా॥ వీరబాబు** అధ్యక్షతన జరిగిన కార్యక్రమంలో ముందుగా అమరస్థాపం వద్ద ఎర్రజెండాను **తరిమెల నాగిరెడ్డి మెమోరియల్ బ్రస్ట్ కార్యదర్శి కా॥ పోలవరపు జస్వంతరావు** ఎగురవేసి అమరులకు జోహార్లు తెలిపారు. తదుపరి కా॥ గురవారెడ్డి స్మారక స్థాపాన్ని **రైతుకూలీ సంఘం(ఆం.ప్ర.) రాష్ట్ర అధ్యక్షులు కా॥ సింహాద్రి రూపి** ఆవిష్కరించి కా॥ గురవారెడ్డి చిత్రపటానికి పూలదండతో నివాళులు అర్పించి జోహార్లు తెలిపారు. ఈ కార్యక్రమంలో కా॥ గురవారెడ్డి కుటుంబసభ్యులు, బంధువులు, మిత్రులు, సిపిఐ(ఎం-ఎల్) రాష్ట్ర నాయకులు, వివిధ జిల్లాల పార్టీ నాయకులు, రైతుకూలీసంఘం (ఆం.ప్ర.); స్త్రీ విముక్తి సంఘటన, ఎన్వైఎస్, పిడిఎస్ఓ, జనసాహితీ, ఓపిడిఆర్ నాయకులు, స్థాపనిర్మాణ కమిటీ సభ్యులు, సిపిఐ, సిపిఎం, ఎంసిపిఐ నాయకులు మరియు వడ్డే శోభనాద్రీశ్వరరావు, వైవిఐ రాజేంద్రప్రసాద్ తదితరులు పూలతో కా॥ గురవారెడ్డి స్థాపం వద్ద నివాళులు అర్పించారు.

తదనంతరం **సిపిఐ(ఎం-ఎల్) రాష్ట్ర నాయకులు కా॥ ముప్పాళ్ళ భార్గవశ్రీ** సభాధ్యక్షులను, ఉపన్యాసకులను వేదిక మీదకు ఆహ్వానించారు. కా॥ గురవారెడ్డి స్థాప నిర్మాణ కమిటీ సభ్యులు శ్రీ ఆళ్ళ సత్యనారాయణరెడ్డి అధ్యక్షతన జరిగిన వర్ధంతిసభలో తొలుత **టి.ఎన్. మెమోరియల్ బ్రస్ట్ కార్యదర్శి కా॥ జస్వంతరావు** మాట్లాడుతూ - కా॥ గురవారెడ్డి విప్లవ కమ్యూనిస్టు రాజకీయాలను కలిగి వున్నందునే గ్రామ సర్పంచిగా నిజాయితీగా ఎలా పనిచేయాలో ఆచరణలో చూపించాడన్నారు. ప్రొద్దుటూరు గ్రామాన్ని రెండుసార్లు ఉత్తమ పంచాయితీగా నిలబెట్టాడు అంటే కా॥ గురవారెడ్డి ఎంత అకుంత దీక్షతో, బాధ్యతగా పనిచేసాడన్నది అర్థమవుతున్నదని, ఈనాడు ప్రధాని నరేంద్రమోడి స్వచ్ఛభారత్ అంటూ తాను కొత్తగా కనుగొన్నట్లు ప్రచారం చేస్తూ ఆ పేరుతో ప్రజలపై అదనపు పన్నులు వసూలు చేసుకుంటున్నాడని, కానీ కా॥ గురవారెడ్డి సర్పంచిగా ఉన్న కాలంలోనే గ్రామంలో ఇంకుడు గుంటలు మొదలుకొని పరిసరాలను శుభ్రంగా ఉంచటం వరకు ఆనాడే చేపట్టి ఆదర్శంగా నిలబడ్డాడన్నారు. రాష్ట్ర సర్పంచుల సంఘం ఏర్పాటు అవసరమని భావించి రాజేంద్రప్రసాద్గారితో కలిసి ఆనాడు రాష్ట్ర సంఘాన్ని ఏర్పాటుచేసి అత్యంత ప్రజాస్వామికంగా నడిపించారని, రాష్ట్రం నుంచి గ్రామ పంచాయితీలకు రావల్సిన నిధులను రాబట్టడంలో రాష్ట్రసంఘం ఎంతో కృషిని సాగించిందని, ఈనాడు పంచాయితీలకు నిధులను ఎండగట్టి స్వచ్ఛభారత్ అంటే అది ఎలా సాధ్యం అవుతుంది? అని ప్రశ్నించారు. అలాగే కా॥ తరిమెల నాగిరెడ్డి మెమోరియల్ బ్రస్ట్ కు కోశాధికారిగా ఉంటూ బ్రస్ట్ కార్యక్రమాలలో తను ఎంతో కృషి సాగించాడని, కా॥ టి.ఎన్. శతజయంతినాటికి బ్రస్ట్ పేరుతో 80 సం॥ల కమ్యూనిస్టు ఉద్యమం - దృక్పథాలను, వైఖరులను వివరించే గ్రంథాలను, కా॥ నాగిరెడ్డి జీవితానికి సంబంధించిన కొన్ని పుస్తకాలను తీసుకురావాలన్న తపనతో కా॥ గురవారెడ్డి విశేషంగా కృషి చేసాడని, కానీ మధ్యలోనే కన్నుమూశారన్నారు. ఆగిపోయిన ఆ కృషిని బ్రస్ట్ సభ్యులుగా ముందుకు తీసుకువెళ్ళటం ద్వారా కా॥ గురవారెడ్డి ఆశయాలను కొనసాగిస్తున్నా మన్నారు.

కా॥ గురవారెడ్డి మరణించిన ఈ సం॥ కాలంలో దేశంలో ఎన్నో అసూహ్యమైన పరిణామాలు చోటుచేసు కున్నాయని, నల్లధనాన్ని వెలికితీస్తామన్న పేరుతో, పెద్దనోట్లను రద్దుచేశారని, నిజానికి పాలకుల లక్ష్యం వేరే ఉందని, లక్షల కోట్ల రూ॥ బ్యాంకుల పారు బకాయిలను రద్దుచేస్తే బ్యాంకులలో ఏర్పడే ద్రవ్య లోటును పూడ్చటం ఒక అంశమయితే, పేటియం, విస్తా లాంటి విదేశీ కంపెనీలు సాగించే వ్యాపారానికి కావాల్సిన మార్కెట్ను చూపించటం, దీనికోసం నగదురహిత లావాదేవీలు జరపాలని ప్రజలపై, చిన్నవ్యాపారులపై, చిన్న ఉత్పత్తిదారులపై వత్తిడి తెస్తున్నాయన్నారు. నోట్లరద్దు ఒక నిరర్థకమైన నిరంకుశ చర్య అని, నోట్ల రద్దువలన మోడీ ప్రకటించిన ఏ ఒక్క లక్షమూ నెరవేరలేదని ఆరోపించిన గణాంకాలే చెబుతున్నాయన్నారు. ఇదిలా వుంటే జిఎస్టీని అమలులోకి తీసుకురావటం ద్వారా ప్రతి ఒక్కరిని పన్నుల పరిధిలోకి తీసుకువచ్చి ఖాళీ అయిన ఖజానాను నింపుకోవాలని చూస్తున్నారని, ఒకవైపు గుత్తపట్టుబడిదారులకు, విదేశీ బహుళజాతి కంపెనీలకు, వారి మిలాఖత్ కంపెనీలకు ప్రతి ఏటా ఐదున్నర లక్షల కోట్ల రూ॥లను పన్నుల నుంచి మినహాయిస్తున్నా చిన్న వ్యాపారవర్గాలను, ఉత్పత్తిరంగాలను

ముక్కుపిండి వసూలుచేస్తూ వాటి మనుగడకే గండికొడుతున్నారని, దీని ప్రభావం నుంచి దేశ ప్రజల దృష్టిని మళ్ళించటం కోసం గోసంరక్షణ పేరుతో హత్యలు సాగించటంద్వారా మతోన్మాదాన్ని పెంచుతున్నారన్నారు.

గతంలో కూడా సీతారామ సమాజం పేరుతో ప్రజలపై గుండాలు దాడులకు తెగబడుతుంటే కమ్యూనిస్టుపార్టీ పిలుపు అందుకుని చంద్ర రాజేశ్వరరావుగారి నాయకత్వాన ఈ దాడులను ఆనాడు తిప్పికొట్టారని గుర్తుచేశారు. సరికొత్తగా ఈనాడు రిజర్వేషన్ల పేరుతో ప్రజల మధ్య వైరుధ్యాలను తీవ్రతరం చేస్తున్నారన్నారు. ఉద్యోగాల కల్పన ఎండమావిగానే మిగిలిపోయిందని, నోట్ల రద్దు తర్వాత దాదాపు 20 లక్షల ఉద్యోగాలు రద్దు అయ్యాయని, కనుక ఈ దశలో ప్రజలను వర్గప్రాతిపదిక మీద సమీకరించి పోరాడాలని, కులాలు, మతాల మధ్య వైరుధ్యాలను తగ్గించి ఐక్యత తీసుకురావాలని, ఈవిధంగా వర్గ ప్రాతిపదిక మీద ఐక్యం చేయటం ద్వారానే దీనిని ఎదుర్కోగలుగామన్నారు. పట్టుదలతో ఈ కృషి చేయటమే కా! గురవారెడ్డికి, మిగిలిన అమరులకు మనమందించే నివాళి అవుతుందంటూ కా! జన్మంతరావు తన ప్రసంగాన్ని ముగించారు.

తరువాత 'ప్రజాశక్తి' దినపత్రిక సంపాదకులు కా! పాటూరి రామయ్య మాట్లాడుతూ - ఏ సమస్యనైనా వర్గ దృక్పథంతోనే గురవారెడ్డి చూసేవాడని, ఆ తర్వాతనే దానిపై ఆయన కామెంట్ చేసేవాడని పేర్కొన్నారు. గ్రామాన్ని ఆదర్శ పంచాయితీగా తీర్చిదిద్దాడని, పేదలకు కొన్ని సదుపాయాలు కల్పించాడన్నారు. ఢిల్లీలో కూర్చున్నవారికి ఈ దేశ ప్రజలు, రైతులు, కార్మికులు, విద్యార్థులు అవసరంలేదని, అవులు, పేద, పంచకం కావాలనే ఫాసిస్టు ధోరణితో ఉన్నారని, ఈ దశలో గురవారెడ్డిగారు లేనిలోటు పూడ్చలేనిదన్నారు.

ఎంఎల్సీ, రాష్ట్ర సర్పంచుల సంఘం వ్యవస్థాపక అధ్యక్షులు శ్రీ వైవిబి రాజేంద్రప్రసాద్ మాట్లాడుతూ - 1995 నుంచి తాము కలిసి పనిచేసిన జ్ఞాపకాలను నెమరువేసుకున్నాం. తాము రాష్ట్రవ్యాప్తంగా తిరిగి సంఘాన్ని ఏర్పాటుచేసి బలోపేతం చేసి ఉద్యమించా మన్నారు. ఈ దశలోనే ఉత్తమ పంచాయితీగా ప్రొద్దుటూరు వచ్చిందన్నారు. ఈ దశలో ఏదో ఒక లోసుగు దొరికితే అరెస్టుచేసి పదవులనుంచి తొలగించాలని ఆనాటి పంచాయితీరాజ్ శాఖామంత్రి తమపై ఎంక్వైరీ చేయించాడని, కానీ ఫలితం దక్కలేదని, తాము ఒక టీంగా కలిసి పనిచేశామన్నారు. ఈ దశలో ఒక విలువైన మిత్రుడు లేకపోవటం తమ సంఘానికి తీరని లోటుగా పేర్కొంటూ గురవారెడ్డిగారికి జోహార్లు చెప్పతూ ఆయన తన ప్రసంగం ముగించారు.

సిపిఐ కేంద్ర కంట్రీలు కమిషన్ చైర్మన్ కా! ఈడ్చుగంటి నాగేశ్వరరావు మాట్లాడుతూ - కా! గురవారెడ్డితో 10-15 సం॥లుగా అనుబంధం వుంది. ఆయనతో ఒకసారి పరిచయమైతే మరచిపోవటం సాధ్యంకాదన్నారు. ప్రసిద్ధ కమ్యూనిస్టు నాయకుడు తరిమెల నాగిరెడ్డిగారి నాయకత్వాన వున్న విప్లవ రాజకీయాలలో కొనసాగాడన్నారు. కులాల పీడనపైన, పురుషాధిక్య సమాజంపైన, మతహింసకు వ్యతిరేకంగా ఉద్యమించాలని, ఈ లైన్లో పయనించే గురవారెడ్డిగారు అంటే తనకు అమిత ప్రేమ అని కా! గురవారెడ్డిగారికి జోహార్లు తెలుపుతూ ఆయన ముగించారు.

మాజీమంత్రి శ్రీ వడ్డే శోభనాద్రీశ్వరరావు మాట్లాడుతూ - ఈ గ్రామంతోను, వెంకటరెడ్డిగారితోను ఎంతో అనుబంధం వుందన్నారు. అలాగే కామ్రేడ్ గురవారెడ్డి నమ్మిన సిద్ధాంతాన్ని నిజాయితీగా ముందుకు తీసుకువెళ్లే మంచి వ్యక్తి అనీ, సమాజ అభివృద్ధికోసం అందరినీ కలుపుకు వెళ్లాలన్న దృక్పథంతో వున్న వ్యక్తి అనీ అన్నారు. రాష్ట్ర సర్పంచులను ఐక్యం చేయటానికి మంచి కృషి చేశారన్నారు.

ఐదు దశాబ్దాలకు పూర్వమే విదేశీ పెట్టుబడులు దేశంలో ఎతం నష్టదాయకమో తరిమెల నాగిరెడ్డిగారు గణాంకాలతో సహా 'తాకట్టులో భారతదేశం' గ్రంథంలో పేర్కొన్నారు, ఈ పరిస్థితి వున్నదని దేశంలో మరే ఒక్క ఆర్థికవేత్త కూడా చెప్పలేదన్నారు. సమస్యపై యువతను చైతన్యం చేయటం టిఎన్ ట్రస్ట్ వారి బాధ్యత అనీ దానికోసం కృషిచేసే గురవారెడ్డిని అభిమానించే మాలాంటి వారం అందుకు సహకరిస్తామని ఆయన పేర్కొన్నారు.

ఎంసిపిఐ రాష్ట్రకార్యదర్శి కా!మరెడ్డి వెంకటరెడ్డి మాట్లాడుతూ-కా!గురవారెడ్డిగారు దోపిడీ వర్గాలను, వారి ప్రచారాలను వ్యతిరేకిస్తూ అనేక ఆందోళనలను చేశారని, గురవారెడ్డిగారి పని విధానం స్ఫూర్తిదాయకం అని చెప్పారు.

రైతుకూలీసంఘం(ఆం.ప్ర) రాష్ట్రఅధ్యక్షులు కా!రూఫ్ మాట్లాడుతూ-కా!గురవారెడ్డిగారి ప్రథమ వర్గంతి అప్పుడే వచ్చిందా అని అనిపిస్తోందన్నారు. కా! గురవారెడ్డిగారు పనిచేసే తీరు ఎందరికో ఉత్సాహాన్ని కర్తవ్యాన్ని అందించేవేపుగా వుందని, ఆయన సర్పంచ్ గా వున్నా, సర్పంచుల సంఘంలో వున్నా, టిఎన్ ట్రస్ట్ లో ఉన్నప్పటికీ నమ్రతగా వుంటూ, ఎంతోమందిని ఆకర్షించుకుంటూ బాధ్యతతో వ్యవహరిస్తూ వచ్చారన్నారు. దేశంలో అన్నిరంగాలు సంక్షోభాలను ఎదుర్కొంటున్నాయని, నిరుద్యోగం పెరుగుతోందని, స్త్రీ-పురుష నిష్పత్తితో చాలా తేడా వచ్చిందని స్త్రీలకు ఎంతో స్వేచ్ఛ వచ్చిందని ప్రచారం ఎక్కువైందని, కానీ నేడు మహిళలకు ఎక్కడా రక్షణ వుండటంలేదన్నారు. పాలకుల మోసకారి విధానాలతో ప్రజలను భ్రమలకు గురిచేస్తున్నారని, అలాగే ప్రభుత్వాలు ఏమైనా చేస్తున్నాయంటే ప్రజలు ఉద్యమించిన చోటనే కొద్దో గొప్పో చేస్తున్నాయన్నారు. నిబద్ధత కలిగిన కమ్యూనిస్టుల వైపుకు వెళ్లే నాయకులను, యువతను పక్కదోవ పట్టించేందుకు పాలకులు పూనుకుంటు న్నారన్నారు. మన కర్తవ్యాలలో మనం నిమగ్నంకావటమే కా! గురవారెడ్డిగారిని నివాళి అని ఆమె ప్రకటించారు.

జనసాహితి అధ్యక్షులు దివికుమార్ మాట్లాడుతూ - కా! గురవారెడ్డిగారి స్ఫూర్తిని పొందుతున్నంతకాలం ఆయనను ప్రేమిస్తున్నంతకాలం ఆయన నిత్యం మనతోనే వుంటాడని, ఆయనకు మరణం లేదన్నారు.

ఈ సభలో ఇంకా సోషలిస్టు పార్టీ నాయకుడు శ్రీ మోదుగుల పాపిరెడ్డి, స్వాతంత్ర్య సమరయోధుడు శ్రీ పావులూరి శివరామకృష్ణయ్యలు మాట్లాడారు.

కా! గురవారెడ్డిగారి స్మారకస్థూప నిర్మాణం-డిజైన్ చేసిన ఆర్కిటెక్ట్ అయిన శ్రీధర్ గారిని స్థూప నిర్మాణ కమిటీ ఆధ్వర్యంలో ట్రస్ట్ కార్యదర్శి కా!జన్మంతరావు శాలువాతో సత్కరించారు; అభినందనలు తెలియజేశారు. ఈ సభలో ప్రజాకళాకారులు పాడిన పాటలు సభికులను ఉత్తేజపరిచాయి.

తరిమెల నాగిరెడ్డి మెమోరియల్ ట్రస్టు కోశాధికారి భీమవరపు ప్రభాకరరెడ్డి ఈ సభలో పాల్గొన్నవారికీ, ఈ సభకి సహకరించిన వారికీ పేరుపేరునా ధన్యవాదాలు తెలుపుతూ ఈ సభను ముగించారు.